



തിരുവനന്തപുരം സിറ്റി പോലീസ്

പത്രക്കുറിപ്പ്



ബൈക്ക് മോഷണക്കേസിലെ

പ്രതി പിടിയിൽ

വീട് ആക്രമണക്കേസിലെ പ്രതികൾ

അറസ്റ്റിൽ

കോവിഡ്-19

വിലക്ക് ലംഘനം: 78 പേർക്കെതിരെ

നിയമനടപടി

23,000/- രൂപ പിഴ ഈടാക്കി

ബൈക്ക് മോഷണക്കേസിലെ പ്രതി പിടിയിൽ

തിരുവനന്തപുരം:- മെഡിക്കൽ കോളേജ് പോലീസ് സ്റ്റേഷൻ പരിധിയിൽ നിന്നും ബൈക്ക് മോഷണം നടത്തിയ പ്രതി പിടിയിലായതായി ഐ.ജി.പി-യും തിരുവനന്തപുരം സിറ്റി പോലീസ് കമ്മീഷണറുമായ ബൽറാംകുമാർ ഉപാധ്യായ അറിയിച്ചു. കാട്ടാക്കട കീഴാറ്റൂർ ആര്യങ്കോട് മൂന്നാറ്റുമുക്ക് ജംഗ്ഷനിൽ വാട്ടർടാക്കിന് സമീപം പാറക്കടവ് മണ്ണടി വീട്ടിൽ മനോജ് കുമാർ (28)-നെയാണ് മെഡിക്കൽ കോളേജ് പോലീസ് അറസ്റ്റ് ചെയ്തത്. മാണിക്കൽ ഇടത്തറ കളിവിളാകത്ത് വീട്ടിൽ സോംലാലിന്റെ ഉപയോഗത്തിലുള്ള ബൈക്ക് 2016 മെയ് മാസം മുറിഞ്ഞപാലം പൊട്ടക്കുഴി ഭാഗത്ത് നിന്നും മോഷണം പോയ കേസിലാണ് പ്രതി പിടിയിലായത്. 2016-ൽ മോഷണം പോയ ബൈക്കിനെക്കുറിച്ച് മെഡിക്കൽ കോളേജ് പോലീസ് പുനരന്വേഷണം നടത്തുകയും, വാഹനനമ്പർ ആർ.ടി.ഒ സൈറ്റിൽ പരിശോധിച്ചതിൽ നിലവിൽ ഒരാൾ ഉടമസ്ഥനായി ഉപയോഗിച്ചു വരുന്നത് ശ്രദ്ധയിൽപ്പെടുകയായിരുന്നു. തുടർന്ന് നടത്തിയ അന്വേഷണത്തിൽ നിലവിലുള്ള ഉടമസ്ഥർ



മനോജ് (28)

മോഷണവാഹനമാണെന്ന് അറിയാതെ മനോജിൽ നിന്നും വാങ്ങി ഉപയോഗിക്കുകയായിരുന്നു. കള്ളിക്കാട് വീരണകാവ് ഭാഗത്ത് നിന്നും മെഡിക്കൽ കോളേജ് പോലീസ് പ്രതിയെ അറസ്റ്റ് ചെയ്യുകയായിരുന്നു. ഇയാൾക്കെതിരെ സിറ്റിയിലെ മെഡിക്കൽ കോളേജ്, മ്യൂസിയം, കന്റോൺമെന്റ് തുടങ്ങിയ പോലീസ് സ്റ്റേഷനുകളിൽ മോഷണക്കേസുകൾ നിലവിൽ ഉണ്ടായിരുന്നു. തിരുവനന്തപുരം സിറ്റി ഡെപ്യൂട്ടി പോലീസ് കമ്മീഷണർ (ക്രമസമാധാനം) ഡോ.ദിവ്യ.വി.ഗോപിനാഥിന്റെ പ്രത്യേക നിർദ്ദേശാനുസരണം തെളിയാതെ കിടന്ന കേസുകൾ പുനരന്വേഷണം നടത്തുന്നതിന്റെ ഭാഗമായി നടത്തിയ അന്വേഷണത്തിലാണ് മെഡിക്കൽ കോളേജ് പോലീസ് സ്റ്റേഷനിലെ പഴയ വാഹനമോഷണക്കേസ് തെളിയിക്കപ്പെട്ടത്. മെഡിക്കൽ കോളേജ് എസ്.എച്ച്.ഒ ഹരിലാൽ, എസ്.ഐ-മാരായ പ്രശാന്ത്, വിജയബാബു, എസ്.സി.പി.ഒ-മാരായ രഞ്ജിത്, ജ്യോതി.കെ.നായർ, സി.പി.ഒ-മാരായ പ്രതാപൻ, നൗഫൽ എന്നിവരാണ് അന്വേഷണത്തിനും അറസ്റ്റിനും നേതൃത്വം നൽകിയത്.

വീട് ആക്രമണക്കേസിലെ പ്രതികൾ അറസ്റ്റിൽ

തിരുവനന്തപുരം : വിഴിഞ്ഞം പുനക്കുളം ഭാഗത്ത് വീട് ആക്രമിച്ച് ഗൃഹനാഥയെ ദേഹോപദ്രവം ഏൽപ്പിക്കുകയും പീഡനശ്രമം നടത്തുകയും ചെയ്ത കേസിലെ പ്രതികൾ പിടിയിലായതായി ഐ.ജി.പി-യും തിരുവനന്തപുരം സിറ്റി പോലീസ് കമ്മീഷണറുമായ ബൽറാംകുമാർ ഉപാധ്യായ അറിയിച്ചു. കോട്ടകാൽ പുനക്കുളം കിടങ്ങിൽ കോളനിയിൽ വിഷ്ണു @ ഉണ്ണി (23), കോട്ടകാൽ പുനക്കുളം കിടങ്ങിൽ കോളനിയിൽ മണിക്കട്ടൻ @ മണികണ്ഠൻ (34) എന്നിവരെയാണ് വിഴിഞ്ഞം പോലീസ് അറസ്റ്റ് ചെയ്തത്. കോട്ടകാൽ പുനക്കുളം കിടങ്ങിൽ

കോളനിയിൽ താമസക്കാരിയായ വീട്ടമ്മയെയാണ് പ്രതികൾ ആക്രമിക്കുകയും ദേഹോപദ്രവം ഏൽപ്പിക്കുകയും, മാനഭംഗപ്പെടുത്തുവാൻ ശ്രമിക്കുകയും ചെയ്തത്. പ്രതികൾ പരാതിക്കാരിയുടെ വീട്ടുനടയിൽ മദ്യപിച്ച് ബഹളം വച്ചത് ചോദ്യം ചെയ്തതിലുള്ള വിരോധത്താൽ വീട്ടിനകത്ത് അതിക്രമിച്ച് കയറി വീട്ടമ്മയെയും ഭർത്താവിനേയും ദേഹോപദ്രവം ഏൽപ്പിക്കുകയും മാനഹാനി ഉണ്ടാകുന്ന തരത്തിൽ പെരുമാറുകയും



**മണികണ്ഠൻ (34)
വിഷ്ണു (23)**

പരാതിക്കാരിയുടെ സഹോദരിയെ വാഹനം ഇടിപ്പിച്ച് പരിക്കേൽപ്പിക്കുകയും ചെയ്തിരുന്നു. തുടർന്ന് ഒളിവിൽ പോയ പ്രതികളെ വിഴിഞ്ഞം പോലീസ് ഒളിത്താവളത്തിൽ നിന്നും അറസ്റ്റ് ചെയ്യുകയായിരുന്നു. വിഴിഞ്ഞം എസ്.എച്ച്.ഒ പ്രവീൺ.എസ്.ബി, എസ്.ഐ സജി, സി.പി.ഒ-മാരായ അജി,

കൃഷ്ണകുമാർ, സജൻ എന്നിവരാണ് അന്വേഷണത്തിനും അറസ്റ്റിനും നേതൃത്വം നൽകിയത്.

കോവിഡ് സുരക്ഷാ കേസ് വിവരം

തിരുവനന്തപുരം നഗരത്തിൽ പോലീസ് ഇന്നലെ (10-12-2020) നടത്തിയ പരിശോധനയിൽ കോവിഡ് സുരക്ഷാ വിലക്ക് ലംഘനം നടത്തിയ 78 പേർക്കെതിരെ നിയമനടപടി സ്വീകരിച്ചു. രോഗവ്യാപനം ഉണ്ടാക്കുന്ന തരത്തിൽ വിലക്ക് ലംഘനം നടത്തിയ 25 പേർക്കെതിരെ എപ്പിഡെമിക് ഡിസീസസ് ഓർഡിനൻസ്-2020 പ്രകാരമാണ് കേസെടുത്തത്. മാസ്ക് ധരിക്കാത്തതിന് 40 പേരിൽ നിന്നും സാമൂഹിക അകലം പാലിക്കാത്ത 6 പേരിൽ നിന്നുമായി 23,000/- രൂപ പിഴ ഈടാക്കി. കൂടാതെ, കോവിഡ് സുരക്ഷാ മാർഗ്ഗ നിർദ്ദേശങ്ങൾ പാലിക്കാതെ സർവ്വീസ് നടത്തിയ 7 വാഹനങ്ങൾക്കെതിരെയും ഇന്നലെ നിയമനടപടി സ്വീകരിച്ചു.

തിരുവനന്തപുരം സിറ്റി
10-12-2020

ഐ ജി പി & കമ്മീഷണർക്ക് വേണ്ടി

പബ്ലിക് റിലേഷൻസ് ഓഫീസർ
തിരുവനന്തപുരം സിറ്റി